



ប្រវត្តិ និងកម្មវិធីរបស់គម្រោងស្ត្រី

កម្មវិធីស្ត្រី ត្រូវបានផ្តួចផ្តើមឡើងដោយអង្គការវិទ្យាស្ថានបើកទូលាយនាឆ្នាំ ២០០៦ ។

១ ទស្សនៈវិស័យ

ឆ្ពោះទៅកាន់ សង្គមមួយដែលអ្នកចូលរួម និងសកម្មជនស្ត្រី នឹងអាចមានឱកាសធ្វើអោយមានការផ្លាស់ប្តូរនៅក្នុងការអភិវឌ្ឍន៍សង្គមតាមរយៈការទទួល និងចូលទៅកាន់ការប្រើប្រាស់ព័ត៌មានមានភាពជឿជាក់ក្នុងការបញ្ចេញមតិយោបល់ និងមានចំណេះដឹងក្នុងការប្រើប្រាស់បច្ចេកវិទ្យាព័ត៌មាន ដើម្បីបង្កើនសមត្ថភាពការងារ និងចែករំលែកចំណេះដឹងនិងបទពិសោធន៍ទាំងនេះទៅអោយស្ត្រីផ្សេងទៀត។

២ បេសកកម្ម

កម្មវិធីស្ត្រីមានបេសកកម្ម ផ្តល់ជូននូវព័ត៌មាន និងសំរេបសំរួលការពិភាក្សាអំពីស្ត្រីអំពីការយល់ដឹងពីសិទ្ធិរបស់ស្ត្រី តាមរយៈការប្រើប្រាស់ជាយុទ្ធសាស្ត្រនូវបច្ចេកវិទ្យាគមនាគមន៍និងព័ត៌មានវិទ្យា។ កម្មវិធីនេះក៏ផ្តល់ជូនផងដែរ នូវមធ្យោបាយនានា សំរាប់ប្រើប្រាស់ក្នុងការទំនាក់ទំនង និងវគ្គបណ្តុះបណ្តាល ដើម្បីគាំទ្រកិច្ចប្រឹងប្រែងរបស់អង្គការនិងបណ្តាញស្ត្រី ដើម្បីអង្គការនិងបណ្តាញស្ត្រីទាំងនោះមានសមត្ថភាពជួយទៅកាន់ស្ត្រីផ្សេងទៀត តាមរយៈបច្ចេកវិទ្យាគមនាគមន៍និងព័ត៌មានវិទ្យា។

៣ គោលបំណង

កម្មវិធីនេះមានគោលបំណងលើកកម្ពស់ការចូលរួមដោយសមភាពរវាងស្ត្រីនិងបុរសក្នុងការអភិវឌ្ឍន៍សង្គម ដែលនៅក្នុងនោះស្ត្រីអាចអនុវត្តសិទ្ធិរបស់ខ្លួន ដោយមានតុល្យភាព និងអាចកសាងសមត្ថភាពដើម្បីក្លាយជាអ្នកមានភាពម្ចាស់ការ និងបង្កើនការចូលរួមរបស់ស្ត្រី ក្នុងសកម្មភាពសង្គម សេដ្ឋកិច្ចនិងគោលនយោបាយ តាមរយៈ ៖

- ការធានាអោយមាននូវរាល់ព័ត៌មានចាំបាច់ជាភាសាខ្មែរ សំរេបសំរួលនិងជំរុញការប្រាស្រ័យទាក់ទងរវាងសកម្មជនយេនឌ័រ
- ការបង្កើតការយល់ដឹងអំពីរបៀបប្រើបច្ចេកវិទ្យាព័ត៌មាន ដើម្បីសមភាពយេនឌ័រ
- ការធានាអោយបានថា អង្គការស្ត្រីមានសមត្ថភាពបង្រៀននិងប្រើប្រាស់បច្ចេកវិទ្យាព័ត៌មានដល់ស្ត្រីផ្សេងទៀត

៤ សកម្មភាព

កម្មវិធីស្ត្រី មានសកម្មភាពសំខាន់ៗ ចំនួនបីគឺ៖

- ១ វិបធានកម្មវិធីស្ត្រី
- ២ បើកវគ្គបណ្តុះបណ្តាលដើម្បីជំរុញការយល់ដឹង និងការកសាងសមត្ថភាពទៅលើផ្នែកបច្ចេកវិទ្យាព័ត៌មាន
- ៣ ការសិក្សាស្រាវជ្រាវអំពីស្ត្រី និងការប្រើប្រាស់បច្ចេកវិទ្យាព័ត៌មាន

១ វិបធានកម្មវិធីស្ត្រី

គោលបំណង

វិបធានកម្មវិធីស្ត្រី ជាភាសា ខ្មែរ ត្រូវបាន បង្កើតឡើងក្នុងគោលបំណង ផ្សព្វផ្សាយព័ត៌មានទាក់ទងស្ត្រីនិងសិទ្ធិ និងសំរេបសំរួលដល់ការប្រាស្រ័យទាក់ទង នានា។

ព័ត៌មានផ្សព្វផ្សាយនៅលើ វិបធានកម្មវិធីស្ត្រី

វិបធានកម្មវិធីស្ត្រីនឹងប្រមូលផ្តុំនូវរាល់ព័ត៌មានទាក់ទងសិទ្ធិ និងអំពីបញ្ហានានា របស់ស្ត្រីដូចជា៖

- ឯកសារច្បាប់នានាទាក់ទងសិទ្ធិ
- អនុសញ្ញាស្តីពីការលុបបំបាត់រាល់ទម្រង់រើសអើងចំពោះស្ត្រី
- អំពីហិង្សាក្នុងគ្រួសារ ករណីរំលោភ ការជួញដូរមនុស្ស
- ព័ត៌មានទាក់ទងសកម្មភាពរបស់អង្គការ និងបណ្តាញស្ត្រី
- ព័ត៌មានទាក់ទងបទពិសោធន៍ និងការតស៊ូក្នុងជីវិតរបស់ស្ត្រី
- ការបញ្ជ្រាបយេនឌ័រ អប់រំ សុខភាព បច្ចេកវិទ្យាព័ត៌មាន ភាពជាអ្នកដឹកនាំ និងព័ត៌មានផ្សេងៗទៀតជាច្រើន។

ប្រភេទព័ត៌មានផ្សព្វផ្សាយនៅលើ វិបធានកម្មវិធីស្ត្រី

- អត្ថបទព័ត៌មានដែលដកស្រង់ពីសារព័ត៌មាន
- ច្បាប់ និងឯកសារច្បាប់នានា
- ព័ត៌មាន និងរបាយការណ៍របស់ស្ថាប័នធ្វើការទាក់ទងស្ត្រី
- អត្ថបទស្រាវជ្រាវ
- ក្រឹត្យ អនុក្រឹត្យ
- សេចក្តីថ្លែងការណ៍ សេចក្តីជូនដំណឹង
- រូបភាព។ល។

ស្ថាប័នផ្តល់ព័ត៌មាន

ប្រភពព័ត៌មានអំពីស្ត្រី ដែលផ្តល់ដោយស្ថាប័នផ្សេងៗសំរាប់វិបធានលក់នេះ រួមមាន៖

- ក្រសួងកិច្ចការនារី ក្រសួងនិងស្ថាប័នផ្សេងៗទៀតរបស់រាជរដ្ឋាភិបាល
- បណ្តាញស្ត្រី និងអង្គការមិនមែនរដ្ឋាភិបាលក្នុងនិងក្រៅប្រទេស
- ទីភ្នាក់ងារសារព័ត៌មាន កាសែត និងទស្សនាវដ្តីជាតិនិងអន្តរជាតិ

ជាមធ្យោបាយសំរាប់ការប្រាស្រ័យទាក់ទង

- វិបធានលក់ផ្តល់ ជូនផងដែរ នូវមធ្យោបាយ ទំនាក់ ទំនងតាម លក្ខណៈ អេឡិចត្រូនិច ដូចជាបញ្ជីសំបុត្ររួម (Mailing list) និងកំនត់ហេតុ បណ្តាញ (Blog) ដើម្បីជំរុញការបញ្ចេញមតិយោបល់ និងការប្រាស្រ័យ ទាក់ទងរវាងស្ថាប័នស្ត្រីនិងផ្នែកដែលពាក់ព័ន្ធ។

ការសរសេរបទពិចារណាថា និងការប្រជុំ

- បង្កើត និងសំរេបសំរួល ក្រុមសរសេរអត្ថបទពិចារណាថា
- រៀបចំវេទិកាស្ត្រី ដើម្បីពិភាក្សា អំពីការអភិវឌ្ឍន៍ កិច្ចសហប្រតិបត្តិ ការ ជាមួយស្ថាប័ននានា ដែលធ្វើការងារទាក់ទងស្ត្រី ក្នុងការវិភាគស្វែងរក ដំណោះស្រាយ សំរាប់បញ្ហាផ្សេងៗរបស់ស្ត្រី។

តំបន់បណ្តាញរបស់វិបធានលក់គឺ៖ <http://women.open.org.kh>

២ វគ្គបណ្តុះបណ្តាលជំរុញការយល់ដឹង និងការកសាងសមត្ថភាពទៅលើផ្នែក បច្ចេកវិទ្យា

- វគ្គបណ្តុះបណ្តាល ដើម្បីកសាងសមត្ថភាពស្ត្រីទៅលើផ្នែកបច្ចេកវិទ្យា ព័ត៌មាន
- ការបង្កើនការយល់ដឹងអំពីសមត្ថភាពយេនឌ័រ និងបច្ចេកវិទ្យាព័ត៌មាន

៣ ការសិក្សាស្រាវជ្រាវអំពីស្ត្រី និងការប្រើប្រាស់បច្ចេកវិទ្យាព័ត៌មាន

- ស្រាវជ្រាវអំពីការចូលរួម ការប្រើប្រាស់ សមត្ថភាព និងការងាររបស់ស្ត្រី ក្នុងវិស័យបច្ចេកវិទ្យាព័ត៌មាន។

៥ ក្រុមគោលដៅរបស់កម្មវិធី

- ស្ត្រីដែលជាសមាជិកនៃក្រុមប្រឹក្សាយុវស្សា និងមន្ត្រីរាជការ
- ស្ត្រីដែលមកពីស្ថាប័នបណ្តាញ និងអង្គការស្ត្រី
- តំណាងស្ត្រី និងបុរស ដែលមកពីស្ថាប័នរាជរដ្ឋាភិបាល និងអង្គការមិនមែន រដ្ឋាភិបាល

- គ្រូបង្រៀនដែលជាស្ត្រី
- យុវជន និងយុវនារី

៦ តម្រូវការព័ត៌មាន និងកិច្ចសហការពីស្ថាប័នឯកឧត្តម លោកជំទាវ លោក លោកស្រី

កម្មវិធីនេះអាចដំណើរការទៅបាន អាស្រ័យដោយការចូលរួម និងកិច្ចសហការជិតស្និទ្ធពីសំណាក់ស្ថាប័ននានា ដែលមានគំរោងកម្មវិធីស្ត្រី ដូចជា ស្ថាប័ន និងក្រសួងមន្ទីររបស់រាជរដ្ឋាភិបាល អង្គការមិនមែនរដ្ឋាភិបាល និងបណ្តាញស្ត្រីនានា នៅក្នុងប្រទេស និងនៅក្រៅប្រទេស។ អង្គការវិទ្យាស្ថានបើកទូលាយ មានតួនាទី ជាអ្នកសំរេចសំរួល អោយមានភាពងាយស្រួលក្នុងការចូលមកកាន់ និងទទួលបានព័ត៌មានអំពីស្ត្រី ការពិភាក្សានិងផ្លាស់ប្តូរយោបល់អំពីបញ្ហារបស់ស្ត្រី។

ស្ថាប័ន ឬអង្គការរបស់ ឯកឧត្តម លោកជំទាវ លោក លោកស្រី ដែលមានកម្មវិធីស្ត្រីនឹងត្រូវបានជំរុញលើកទឹកចិត្តនិងស្វាគមន៍យ៉ាងកក់ក្តៅ ក្នុងការចូលរួមជាមួយកម្មវិធីនេះ តាមរយៈការចែករំលែកព័ត៌មានអំពីស្ត្រី ការចូលរួមប្រជុំវេទិកាស្ត្រី ក្រុមវិចារណកថា និងការពិភាក្សា តាមលក្ខណៈ អេឡិចត្រូនិច។ ការចូលរួមពីសំណាក់ឯកឧត្តម លោកជំទាវ លោក លោកស្រី និងការផ្តល់មតិកែលំអ ជាកត្តាជ័សំខាន់ក្នុងការអនុវត្តកម្មវិធីនេះ។ ឯកឧត្តម លោកជំទាវ លោក លោកស្រី អាចផ្ញើរឯកសារ ជាលក្ខណៈ អេឡិចត្រូនិច ឬជាឯកសារបោះពុម្ព មកអោយយើងខ្ញុំ តាមរយៈអាសយដ្ឋានខាងក្រោម។

រាល់ចំលែង និងព័ត៌មានផ្សេងៗអំពីកម្មវិធីស្ត្រី សូមទំនាក់ទំនង៖

- កញ្ញា គង់ ស៊ីដារតន៍ អ្នកសំរេចសំរួលគម្រោង
- អង្គការវិទ្យាស្ថានបើកទូលាយ
- ផ្ទះលេខ ១៩ ផ្លូវលេខ ៣៧៤ (ទល់មុខសាលាសង្កាត់ទួលស្វាយព្រៃទី១)
- សង្កាត់ទួលស្វាយព្រៃទី១ ខណ្ឌចំការមន
- ប្រអប់សំបុត្រ ១៥៥២
- ទូរស័ព្ទលេខ៖ ០២៣ ២២៤៨២១
- សារអេឡិចត្រូនិច៖ da@open.org.kh

៧ តើស្ថាប័នរបស់ ឯកឧត្តម លោកជំទាវ លោក លោកស្រី ទទួលបានផលអ្វីខ្លះពីកម្មវិធីនេះ?

ស្ថាប័ន ឬអង្គការរបស់ ឯកឧត្តម លោកជំទាវ លោក លោកស្រី នឹងទទួលបានអត្ថប្រយោជន៍ជាច្រើនដូចជា៖

- ផ្សព្វផ្សាយព័ត៌មានអំពីស្ថាប័ន ឬអង្គការនៅលើវិបធម៌ស្ត្រី
- ចូលរួមដោយផ្ទាល់ក្នុងការចែករំលែកព័ត៌មាន និងចំណេះដឹងអំពីស្ត្រីអោយកាន់តែទូលំទូលាយ
- ចូលរួមក្នុងការពិភាក្សាដោយផ្ទាល់ ឬតាមរយៈអេឡិចត្រូនិច

- កសាងសមត្ថភាពក្នុងការប្រើប្រាស់បច្ចេកវិទ្យាព័ត៌មានដើម្បីបង្កើនប្រសិទ្ធភាព
ការងារ ដែលជាកិច្ចសហប្រតិបត្តិការជាឆ្លងមួយ ក្នុងការបញ្ជ្រាបសមភាព
យេនឌ័រនិងការចូលរួមក្នុងការអភិវឌ្ឍន៍សង្គមកម្ពុជា។

៨ អំពីការជួយឧបត្ថម្ភ គាំទ្រគម្រោង

កម្មវិធីនេះទទួលបានជំនួយឧបត្ថម្ភគាំទ្រហិរញ្ញវត្ថុពី មូលនិធិ Open Society
Institute - OSI - និងទីភ្នាក់ងារសហប្រតិបត្តិការអន្តរជាតិនៃប្រទេសអេស្ប៉ាញ Spanish
International Cooperation Agency - AECI ។

ភ្នំពេញ ថ្ងៃទី២២ ខែកក្កដា ២០០៧
អង្គការវិទ្យាស្ថានបើកទូលាយ